

హనురాధ పరిశోధన

హోటలు రాకాసిలో డిటెక్టివ్ భూతం!

టి. వి. శంకరమ్

సద్యోత్త డిటెక్టివు నవల, "చచ్చిపోయిన శవం" చదువుతూ పడుకున్నాను. నవల ప్లాటూ, శంకరంగారు చాలాసేపు మాట్లాడిన విషయాలూ కూడా నా శ్రోలో గిరిగిరా, గిరిగిరా తిరుగుతున్నాయి. నాకు ఈ తిరుగుడువల్ల కొంచెం కుసుకు నట్టి నట్టుంది. టెలిఫోన్ మోతకు హుళిక్కిపడిలేచాను. నన్ను ఎవరో ట్రంకు చేస్తున్నారు! రిసీవరు ఎత్తి, "అలావ్! అలావ్!" అన్నాను.

"అచ్చుకప్పు, గురో!" అన్నాడు భద్రం. వాడు ఎప్పుడొచ్చాడో వచ్చాడు నా పక్క నిలబడ్డాడు.

- "ఏమిటదీ?" అన్నాను.
- "అలావ్, కాదు; అలావ్, అనాలి."
- "అలావ్, అనాలి!"
- "కండితంగా, గురో!"
- "అలావ్, అనగూడదా?"
- "కూడదు, గురో!"
- "అది ఏకప్పుళ్ళావ్?"
- "అచ్చు కప్పులే, గురో!"

"నాస్సెక్! నువు నన్ను మాటల్లో పెట్టేస్తావ్. ఈ తోవల ట్రంకు మాట్లాడుకు పోతున్నది... అలావ్! ... ఏమిటి? రాకాసి? ... హోటల్ రాకాసి? నన్ను రమ్మన్నారా? ఎవరా డిటెక్టివ్? భూతమా? ఏదీ ఆ చచ్చిపోయిన శవం కేసునట్టి నాయనేనా? అర్థంటు కేసీ? నా సలహా కావాలా? వొండ్రువుత్, వొండ్రువుత్! ఇప్పుడేనా ఆటో ఎక్కి బయల్దేరుతున్నా!" అంటూ టెలిఫోన్ పడేశాను.

అంతదాకా నేను మా యింటిని బరికగా చూడలేదు. ఆ ఛాపు ఇప్పుడు దొరికింది. నేను సుంచున్నది మా ద్రాయిగు గదికి మల్లె కనిపించింది. ఒక మూలగా నేను పడుకునే మడతమంచం,

దానిమీద వికాలమైన పరుశ్రా, పరువుమీద డ్రెస్సింగు బేబులూ, మంచంకింద అయినారు కుర్చీలూ అవీ ఉన్నాయి. గోడలకు లిపి ఇవీ వేళ్ళాడుతున్నాయి.

- "భద్రా!"
- "ఏం గురో?"
- "గది ఇంత చల్లగా ఉండే!"
- "కండిమండీ గది గదా గురో! ఆపాకి సలప ఉండదా?"



"సరే, డిటెక్టివ్ భూతం చేస్తోన్న పట్టాట. మనకి కాలాద్దింది. హోటల్ రాకాసికి వెంటనే వెళ్ళాలి. నువు రెండు నిమిషాల్లో రెడీకా!"

"నేను రెండు నిమిషాలకిందటే రెడీ, గురో!"

"అయితే దూకు!" అంటూ నేనుకింది అంతస్తుకొక దూకి, నా ఆటో దగ్గరకి బరిగెత్తి అందుకొక దూకాను. ఆటో దూకుకుపోతున్నది. అది హోటల్ రాకాసికి దూకుకుపోతున్నట్టు నేను కనిపెట్టగలిగాను.

అర్థరాత్రి హోటల్ రాకాసి నిగ్నాబుధ్యంగా ఉంది. నేను మెట్లమీదిగా దూకుతూ నాలుగో అంతస్తుకు వెళ్ళి అక్కడే గోడల్లోకి తీవ్రంగా చూశాను. ఇంతలో నా వీపుమీద ఏదో నిలబడి నట్టు గ్రహించగలిగాను. అది లిఫ్టువోయి చూపులు! బోయి నన్ను చూసి నవ్వి, "కేయాస్ గారా?" అన్నాడు.

- "అవును. ఎట్లా కనుక్కున్నావు?" అడిగాను.
- "లాంకర్లల్ల అక్కర్లు తెలియలేదా? ఆ యొగ దువ్వివ జాట్లు, కిటికి కమ్ములంటి చేతులు— తెలియలేదా?"

"డిటెక్టివ్ భూతం ఉండేది ఏగదీ?" అడిగాను.

అర్జు" చెప్పాడు.

వెంటనే ఆరోనంబరు గదిలోకి దూకాను. స్విచ్ వెలిగించాను. కళ్ళ ఎడట శవం! దారుణ హత్య! నాశల్లో శవం గిర్రున తిరిగింది. లిప్టు బోయి తీగిగాడు! అందుచేత కాస్పేపు ఏమీ చూడలేక పోయినాను.

డిటెక్టివు భూతాన్ని ఎవరో హత్య చేశారు. శవం బక్కమీద వెల్లిలా పడుకుని నోరు తెరుచు కని ఉన్నది. ఎక్కడా గాయంలేదు. నెత్తురు లేదు. గదికి ఉన్నది ఒకటే వాకిలి. అది మూసి ఉన్నది. లోపల గడియ పెట్టి ఉన్నది. అంతకుడు ఎట్లా లోపలికి వచ్చాడు? ఎట్లా చెశాడు? అన్నిటి కన్న మిష్టరీ—ఎట్లా బయటికి వెళ్ళిపోయాడు?

"ఒక్క క్షణమాడా లేదే?" అన్నాను.

"సార్. ఒక్క క్షణం నేను ఇవ్వనా" అన్నాడు లిప్టు బోయ్!

"చూస్తావెందుమి?" అన్నాను.

లిప్టుబోయి ఒక పెద్ద కత్తి తీసి దాన్ని డిటెక్టివ్ భూతం గుండెల్లోకి దిగేశాడు. "మీరు కళ్ళమూసు కొండి, సార్!" అన్నాడు.

నేను మళ్ళీ కళ్ళు తెరిచేప్పటికి లిప్టుబోయ్ నా కళ్ళల్లోకి చూసి నవ్వుతూ, "అక్కతి కోసం వెళ్ళి కండి, సార్!" అన్నాడు.

"థాంక్యూ"

ఇంతలో హోటల్ మేనేజరువచ్చి నన్ను చూసి హాడిలిపోయాడు.

"నేను డిటెక్టివ్ కేయాన్ నీ మీ హోటల్ ఆరోనంబరు గదిలో డిటెక్టివ్ భూతం అనే అయన హత్యచేయబడినట్టు బహుశా మీకు తెలియదను కంటూను," అన్నాను.

"ఎక్కడు, సార్?"

"హత్య చేయబడింది ఒక డిటెక్టివరు మీరు మర్చిపోతున్నారు."

"అది కేంద్రం మర్చిపోవటానికే?"

"ఇది మీ హోటల్ నేది జ్ఞాపకం ఉంచుకోండి. కేసాడిగే క్రక్షలకి సూటిగా సమాధానాలివ్వటం మాకు మంచిది...అయిదో నెంబరు గదిలో ఎవ రిచ్చారు?"

"ఇప్పుడెవరూ లేరు, సార్."

"హత్య జరిగినప్పుడెవరున్నారు?"

"చెబితే హోటల్ పరువుపోతుంది, సార్."

"మరి ఆరు బక్కన ఉన్న నెంబరేది?"

"రెండు, సార్."

"ఏడు నెంబరో?"

"మా హోటల్ లో ఆరే గదులు, సార్."

ఆరుగదులూ నాశల్లో తిరుగుతున్నాయి. లిప్టు బోయా, మేనేజరు, భద్రం కూడా తిరుగు తున్నారు. నాశలే రంకుల్రాటమైలే ఎంతడమ్మ సంపాయిం చేవాణ్ణి!

ఒక్కొక్క గడే కరిగ్ ఆరంభించాను. ఒకటో నెంబర్లో ఒక 60 ఏళ్ళ ముసలాయన ఉన్నాడు. మూడో నెంబర్లో ఒక 55 ఏళ్ళ మనసి ఉన్నాడు. మూడో నెంబర్లో 50 ఏళ్ళ వాడూ, నాలుగో నెంబర్లో 45 ఏళ్ళ యువతీ, అయిదో నెంబర్లో 40 ఏళ్ళ యువతీ ఉన్నారు.

"ఈ హత్యమాటేమిటి, సార్?" అన్నాడు. యజమాని.

"ఇది పోలీసువారికి తెలియజేయటం మన విధి. నిన్ను మాత్రం నేను కాపాడుతాను...ఈభూతాన్ని చూడటానికి ఎవరెవరు వచ్చారు?"

"రాత్రి తొమ్మిదిదాటిగాక దివాళా బ్యాంకు కాషియరు వచ్చి అయిదు నిమిషాలు మాట్లాడి వెళ్ళాడు, సార్!"

ఒక్క దూకుతో టెలిఫోన్ మీద పడి, "ఆలోవ్!" అన్నాను. అనకల ఏదో గొంతు పలికింది. "దివాళా జాంకా? మాట్లాడేది కేయాన్. డిటెక్టివ్ కేయాన్. మీ కాషియరు కావాలి. మాట్లాడేది కాషియరా?...కాదా!" టెలిఫోన్ కిందపడేశాను.

ఇంతలో టకటక మెట్లమీద చక్కడయింది. ఇనస్పెక్టరు, ఇద్దరు పోలీసులూ వచ్చారు. "మిమ్మల్ని ట్రంకు చేద్దామనుకుంటూంటే మీరే వచ్చారు. ఈ కేసులో అంతకుడెవరని మీ ఆఖి ప్సాయం?"

"మీరుండగా మాకు అంతకుడి విచారం ఎప్పుడూ ఉండదు. ముందు శవాన్ని చూడాలి."

బూట్లు టకటక చక్కడుచేస్తూ ఇనస్పెక్టరు ఆరోనంబరు గదిలోకి వెళ్ళాడు. నేనుకూడా వెళ్ళాను.

శవాన్ని చూసి ఇనస్పెక్టరు వొణుకుతున్నాడు. నోటమాట రావటంలేదు. పాపం, శవమంటే ఎవరి కన్నా భయం భయంగానే ఉంటుంది!

"ఇంత ఘోరహత్య నేనెప్పుడూ చూడలేదు. డిటెక్టివులచే హత్యచేసేవాళ్ళు బయలుదేరితే ఇక మా పోలీసుల గతేమిటి?" అన్నాడు ఇనస్పెక్టరు.

"ఈకేసును నాకు వదలండి. అంతకుడెవరైంది నాకు తెలసనుకుంటాను. కాని ఆప్పుడే చెప్పటానికి వీలేదు. ఇంకా సాక్ష్యం కావాలి. మీరింటికి వెళ్ళి పడుకుని నిద్రపోండి. సమయం వచ్చి నప్పుడు నేను పిలుస్తాను."

ఇనస్పెక్టరు నన్ను థాంకుచేసి వెళ్ళిపోయాడు.

"భద్రం!"

"గురో!"

"దూకు!" ఇద్దరం హోటల్ మీడినించి కిందికి దూకి, తరవాత ఇద్దరమూ ఆటోలోకి దూకాం. ఆటోతో పాటు మేంకూడా దూసుకుపోతున్నాం.

ఆటో దివాళ్ళ బాంకు ముందాగింది. ఆర్థి రాత్రి కావటంవల్ల బాంకులో జనం ఎవరూలేరు. కాషియర్ ఒక్కడే కూచుని నోట్లకట్టలు లెక్కపెట్టుకుంటున్నాడు.

"మీరు తొమ్మిదిగంటలకు హోటల్ రాకాసి కెందుక్కోరు?" అడిగాను. అతను తెల్లబోవటం నేను గమనించగలిగాను.

"మీరు నన్నా పుక్కి అడగటం నాకెంతో ఆనందంగా ఉంది" అన్నాడు కాషియర్.

"మీరు డిటెక్టివ్ భూతాన్ని కలుసుకున్నారు!" అడిగాను. "మీరు నాతో మాట్లాడటం ఎంతో గొప్పగా భావిస్తున్నాను," చెప్పాడు.

ఇంతసేపూ నా కలలో తిరుగుతున్న ఏదో పుక్కిని అపి, కలలోనించి బయటికి తెప్పి లాగి, కాషియర్ దవడకేసి ఫెడేల్లు కొట్టాను.

"మీరు డిటెక్టివు భూతాన్ని వదిలి రావటానికి ముందో వెనకో అతను హత్య చేయబడ్డాడు!" అన్నాను నోట్లకట్టానికి లీవ్రంగా చూస్తూ.

"చాలా సంతోషం! చాలా సంతోషం!" అన్నాడు కాషియరు.

భృతానికి చెయ్యి ఊపి శరవేగంతో వరిగెత్తి ఆటోలో దూకాను. అక్కడినుంచి హోటల్ రాకానికి దూసుకుపోయాం.

శాలుగో అంకన్లులో క్రొ బోయ్ కనిపించి, "కేయాన్ గారూ, ఒక రహస్యం చూపిస్తా రండి!" చెబుతూ నన్ను అయిదో నెంబరు గదికి తీసుకు పోయాడు. అందులో 40 విళ్ళ యువతి పక్కమీద ఒత్తిగల పడుకుని ఉన్నది.

"హత్య!" అన్నాడు బోయి.

"వ్హాలా!" అన్నాను.

బోయి నన్ను ఒక్కతుణు అగమనిచెప్పి కత్తి తెచ్చి ఆమె గుండెల్లో పొడిచి, "అడుగో వ్హాలా!" అన్నాడు.

నేను మేనేజరు గదిలో దూకాను.

"హోటల్లో ఇంకా బతికున్న యావన్మందినీ పిలిపించండి," చెప్పాను.

అందరూ వచ్చి నా కెదురుగా నిలబడ్డారు. వారిలో ఒక్కతె మాత్రమే స్త్రీ, 45 ఏళ్ళూటాయి. మిగిలినవారిలో గదుల్లో ఉండే ముగ్గురు పురుషులూ, మేనేజరు ఉన్నారు.

స్త్రీకేసి తిరిగి "ఈ హోటల్లో ఈరాత్రి ఇప్పటికి చెండు హత్యాశ్చర్యమైన మరణాలు జరిగినయి. అంకనులు మాలో ఒకరై ఉండాలి, బయటివాళ్ళ రావటానికి వీలేదు. ఎందుచేతనంటే హోటలు బయటి వాటిని రాత్రి తొమ్మిదినుంచీ తాళం వేసే ఉంది. మీరు నిజం చెప్పేస్తే ఉరిశిక్షతో పోతుంది లెక్కపోలే" అగాను.

"నేను వ్హాటింగుకు పోయి పదకొండేంజి కొచ్చి పడుకుని నిద్రపోయాను. నాకేమీ తెలీదు," చెప్పింది స్త్రీ. మొహంమీది పంచరంగులను బట్టి ఆమె చెప్పింది నిజమే అనుకున్నాను. కాని ఆమె నటి అన్నవిషయం నాకు వెంటనే గ్నై ప్తికవచ్చింది.

"అమ్మో, నిన్నెవడు నమ్మాడు? హత్యలు చేసి అంతకురాలు కానట్టు నటించగలవు. తొమ్మిదింటికే వచ్చి పదకొండుకు వచ్చినట్టు నటించగలవు. నిజం చెప్పు!" అని ఉరిమాను. నా గొంతు వింటుంటే నాకే గుండె ఆడలయింది.

"ఇంక మీరంతా వెళ్ళొచ్చు. నాకు అర్జంటు వని ఉంది" అంటూ కిందికి గెంటేకాను. ఆటో దూసుకుపోతోంది.

దారిలో ఎవరో చెయ్యొత్తాడు. ఆటో ఆగింది. నన్నుగా పొడుగాటివాడు లావలికి ఎక్కి రహస్యంగా, "రాయపేట, అంబలీరోడ్డుకు పోసి!"

అన్నాడు. ఆటో అంజలిరోడ్డుకు దూసుకుపోయి తక్కువ ఆగింది. ఎక్కినవాడు దిగి ఒక నందు లోకి వెళ్ళాడు. నా చూపుల్ని వాడి వెంబడే చూశాను. వాడు మళ్ళా వచ్చి "మైలాపూర్ జమునా రోడ్డు!" అన్నాడు. ఆటో శరవేగంతో దూసుకుపోయి జమునా రోడ్డువద్దే తక్కువ ఆగింది. వాడు దిగిపోయాడు.

వాడితోసం చాలాసేపు చూసి ఆటోయి మళ్ళీ హోటలుకు దూకాను. వైకి దూకాను. సినిమానటి! "ఏమిటి నిశేషాలు?" కనబోమలతో ద్రశ్చించాను. "నీకేం పోయ్యేకాలం? నా వెంటపడ్డావు?" అంటూ బాత్రూమ్ కేసి వెళ్ళింది. ఈ మనిషి చూస్తే డిటెక్ట్ ఫలకు కావించుకునే మనిషిగా కనపడలేదు. నాసీపుమీద మళ్ళా ఏవో నిలబడ్డాయి. తీసి చూస్తే అవి లిప్టుబోయి చూపులు.

"సార్!" వెలిచాడు.

"ఏం?" పలికాను.

"మళ్ళీ రెండు మాత్ర్యులు!" దూకాను.

"ఒకటోసెంబరు, రెండోసెంబరు హతం!"

డబ్బాలోంచి చార్ మినార్ సిగరెట్లు అయిదు తీసి ఒకేసారి అంటించిలాగాను. పొగహోటలంతటా పదిలాను. సిగరెట్లు ఆవతల పారేసి ఒకటోసెంబరు గదిలోకి దూకాను. వక్కలో శవం! రెండోసెంబరు గదిలోకి దూకాను. డొక్కలో కత్తి! శవాలు సాతలలో రూకులరాటం తిరుగుతున్నాయి.

"బోయ్?" వెలిచాను.

"సార్!" పలికాడు.

"ఈసారి ఏగది వంతు!"

"డిటెక్ట్ వకదా, మీకే తెలియాలి, సార్!"

"మూడూ, నాలుగూ! వాటిని ఒకకంట కని పెట్టి ఉండు."

టకటక! ఇనస్పెక్టర్!

"ఏమిటిది, కేమాస్! సుప్రస్నావుగదా అని ఇంటికిపోయి పడుకుంటే ఇట్లాచేశావ్?" అన్నాడు ఇనస్పెక్టరు.

"అంతకణ్ణి బిడుస్తాననుకున్నావా? వాడెవడో నాకిప్పుడు నిమ్మకంగా తెలుసు. కాని తెల్లారే దాకా చెప్పను, చెప్పాను.

"నరే నీయిచ్చం!" క్షిప్తార్చాడు.

"తెల్లారటా నికింకా రెండుగంటలుంది.

హోటల్లో ఇంకా ఇద్దరు బరితున్నారు! సుప్రస్న వెళ్ళి పడుకో."

బూట్లు టకటకలాడించుకుంటూ ఇనస్పెక్టరు వెళ్ళాడు.

"సార్!"

"ఏం?"

"మూడూ, నాలుగూ హతం!"

"అప్పుడే ఎట్లా కనిపెట్టావ్? అనుకుంటూనే ఉన్నాను!"

"మీరు చూడమన్నారగదా, సార్!"

"అవును. థాంక్స్ యూ!" టెలిఫోన్ మీదికి దూకి, ఎత్తి, "అలావ్!" వెలిచాను.

"ఇనస్పెక్టరు స్పీకింగు!"

"ఎక్కడున్నావ్? ఏం చేస్తున్నావ్?"

"కారెక్కి ఇంటికి పోతున్నాను."

"కృష్ణా! రథము మళ్ళించుము. అంతకుడు దొరికాడు, వెంటనే రా!"

టెలిఫోన్ కిందపడేసి మేనేజరు గదిలో వెళ్ళాడు. డబ్బాలోంచి మినార్ సిగరెట్లు తీసి అంటించి పూటుగాలాగి సూటిగాపొగని మేనేజరు మీదికి వదిలాను! మేనేజరు తెల్లబోయాడు.

"ఇప్పుడై నా నిజం చెప్పు! ఒకటికాదు, రెండు కాదు, మూడు కాదు, నాటిగుకాదు, విడుకాదు, ఆరు శవాల! యెంట్లు చెయ్యడానికి ఇనస్పెక్టరు వస్తున్నాడు."

"మిష్టగ్గిరదాచి లాభంలేదు, సార్! ఈసారికి నన్ను తమించండి, సార్!"

"హే, హే, హే!" నవ్వాడు. "తమించడమా? కట్టా మాట!"

"అయితే ఇదీ కట్టామాటే!" అంటూ మర ఫరంగి తీసి నాకేసి గురి పెట్టి ఫటఫటా పేల్చునాగాడు. నా కళ్లు చీకట్లుపోయాయి! ఒళ్ళంతా ఒకటే చెమట్లు! నేను పడిపోతున్నాను... ఎక్కడికో... ఎందుకో! మరఫరంగి హోరు మాత్రం అంతకంకీ పెద్దదవుతున్నది...

తుళ్ళిపడి లేచి కూచున్నాను. తెల్లవారోస్తోంది. మా ఇంటివక్కగా ఏదో ఆటో రిక్తా వెళ్ళింది. భద్రం గురకపెట్టి నిద్రపోతున్నాడు. "వచ్చి పోయిన శవం" నలిగి నజ్జరజ్జయి ఉన్నది. ★

Source: Press Academy Website, Telugu Swatantra Magazine, AUG 1956

Disclaimer: This SELECTIVE topic/article/write-up of Sri T V Sankaram (Ko.Ku gaaru) is nostalgic. It has been posted here to increase the availability of some rare, forgotten and precious material for appreciation by a wider audience.

No intention what so ever of copy right violation is involved.

Request for removal of any copyrighted material, by the owner, will be promptly complied with due apologies.

Maganti Vamsi Mohan
<http://www.maganti.org/>